

दैनिक खबरा 20/07/2021

विश्वविद्यालय स्तर के परीक्षा परिणामों में नया कीर्तिमान स्थापित किया



अंबाला: यूनिवर्सिटी परीक्षा परिणामों में प्रथम दस स्थानों में आये छात्र-छात्राएँ अपने प्रधानाचार्य के साथ।

अंबाला, 19 जुलाई (अग्रवाल) : छावनी के जीएमएन कालेज के राजनीति विज्ञान विभाग ने । कालेज के एमए राजनीति विज्ञान के विद्यार्थियों ने यूनिवर्सिटी परीक्षा परिणामों में प्रथम दस स्थानों में से नौ स्थान अपने नाम किए। इस अवसर पर कालेज के प्रधानाचार्य डा. राजपाल ने छात्रों को सम्मानित करते हुए, उनके उज्ज्वल भविष्य की कामना की। उन्होंने कहा कि दृढ़ इच्छा शक्ति से जीवन में हर मंजील को हासिल किया जा सकता है। इस महान उपलब्धि पर कालेज को गर्व

है। इसके लिए विभाग का प्राध्यापक-वृंद विशेष बधाई का पात्र है, जिनके मार्ग दर्शन से यह सम्भव हो सका।

परीक्षा परिणामों में राधिका ने 90.2 प्रतिशत ने द्वितीय, काजल ने तृतीय स्थान प्राप्त किया। वहीं सिमरन, आशा, रजनी चौथे, पांचवें, छठे स्थान पर रही। सतनाम तथा मंजू ने सातवां तथा प्रियंका, युवराज, शीतल ने आठवां, नौवा, दसवां स्थान प्राप्त किया। इस अवसर पर कालेज के प्रधान डा. गुरदेव सिंह और अन्य सदस्यों

ने विद्यार्थियों की इस उपलब्धि पर उन्हें अपनी बधाई दी। उन्होंने विशेष रूप से इसका श्रेय कालेज प्रधानाचार्य के कुशल निर्देशन और राजनीति विज्ञान विभाग के अध्यक्ष और सभी प्राध्यापकों को दिया। इस अवसर पर विभागाध्यक्ष डा. एसएस नैन ने भी विद्यार्थियों को आशीर्वाद देते हुए, जीवन में निरन्तर आगे बढ़ने की प्रेरणा दी। डा. केके पूनिया, डा. राकेश, डा. सरोज, डा. प्रवेश, डा. तृप्ति शर्मा ने भी विद्यार्थियों को बधाई दी।